

IL-MALTI

QARI LI TOHROĠ IL-GHAQDA
TAL-KITTIEBA TAL-MALTI }

MARZU
1951

Esibizzjonijiet ta' l-Arti

GHALL-AFHAR tas-sena li għaddiet kien hemm xi esibizzjonijiet ta' l-arti fil-Belt u f'xi bnadijiet oħra, u kollha rnew hafna; f'dawk tal-Belt intwewwew xogħlijiet ta' pittura u skultura u kellhom suċċess. Hafna nies marru mhux biss biex jixtru, iżda wkoll biex jitgħaxxqu bl-arti, u biex jammiraw opri artistici. Din hi xhieda ta' sens artistiku fost il-Maltin u ta' għibda lejn qmiel u sbuħija. Din il-għibda hi ta' min igħożżha u jkattarha għax hi ssebbat u żżejjen ir-razza tagħna, terfagħna u tghollina fost in-nazzjonijiet civilizzati. Il-għibda għall-arti tiswa għax tqajjem fost il-poplu sentimenti nobbli u generużi, trattab il-qlub, tqajjem hsibijiet serji u thegġeġ tqanqil u xewqat għal opri kbar.

Il-għibda għall-arti tnissel ukoll xejra għall-ħidma artistika, il-poplu jitgħallem igħożż l-arti u jqim l-artist, fuq kolloxx il-poplu jidra jistma l-patrimonju artistiku ta' pajjiżu u dan jiswa biex ihajjar lil daww iċ-ċittadini li jhossu ruħhom miġbudin lejn l-arti, jinxteltu għat-tagħlim bil-għaqal u bil-ħrara halli jwettqu xogħlijiet sbieħ u artistici li jzejnu lill-pajjiż, ikattru l-għieh ta' artna u jgħollu l-kultura tagħna.

Għaldaqshekk daww l-esibizzjonijiet għandhom is-siwi tagħhom bħala istruzzjoni popolari. għax bħalma għidna, huma jqanqlu xejriet għall-arti u jnebbhu n-nies b'dik il-għaxxa li wieħed iqarrab meta jara u jistgħall opri ta' l-arti, opri li jqanqlu ruħu u jferrhulu qalbu. Għal din ir-raġuni aħna jidhrilna li l-Gvern jew Soċjetajiet kulturali imisshom iġhinu jew jindaħlu biex jorganizzaw dawn il-wirjiet.

Dawn il-wirjiet jistgħu jkunu ta' xogħlijiet maħdumin minn artist wieħed jew minn bosta artisti. u allura jiswew ta' inkoraġġiment u xi drabi wkoll ta' premju, lill-artist u artisti li juru x-xogħlijiet tagħhom. Hafna drabi dawn l-artisti ma tantx isibu min jagħmlilhom il-ħila u jhegġiġhom fil-ħajja artistika tagħhom, u daww l-esibizzjonijiet għandhom mnejn jiswew biex jifthu għajnejn il-poplu u juruh minn huma daww l-artisti li bil-ħaqq jisthoq-

gillhom qima u gieh. Dawn l-esibizzjonijiet jiswew ukoll b'ix iqajmu pika bejn l-artisti u ghira għar-xogħol tagħhom halli aktar ihabirku b'ix iwettqu xogħlijiet dejjem aqwa u aħjar.

Barra l-esibizzjonijiet ta' xogħlijiet ta' artisti, wiehed jista' jikseb għid ukoll jekk issir wirja ta' opri jew xogħlijiet artistici merfughin fi stabbilimenti tal-Gvern bħalma huma l-Mużew jew il-Biblijoteka, jew f'xi għabriet oħra. Kif kulhadd jaf fil-Mużew u fil-Biblijoteka hemm opri ta' għmiel kbir li jgħajmu ammirazzjoni f'kull min jarahom, iżda sfortunatament flit wisq huma dawr in-nies li jhabblu moħhom b'ix imorru minn rajhom halli jitgħaxxu b'dawr l-opri li jiswew eluf ta' liri u li jgħaġġbu lill-barranin bis-sbuhija tagħhom. Hafna drabi wkoll dawr li jmorru jżurn l-Mużew jew il-Biblijoteka ma jkollhomx iż-żmien jaraw kollox u hekk għandhom minn jhallu bla ma jaraw l-aħjar; jew jista' jgħiri wkoll li ma jkunx jafu fejn iħarsu b'ix jaraw l-isbaħ u l-aħjar oġġetti, għalhekk joħorġu berdin u bla hrara ta' xejn.

Kieku l-awtoritajiet kultant jagħzlu xi flit mill-opri sbieħ li hemm maħżunin u jirrangawhom f'wirja għalihom, kieku l-poplu aktar jinteressa ruħu għar kulhadd jithajjar imur jara esibizzjonijiet iżgħar ta' opri kbar, l-aktar jekk ikun hemm min ifissirlu bil-kliem jew bil-miktub dwar dawr l-opri esibiti. Hekk f'qasir żmien wiehed ikun jista' jistgħall il-fjur tal-għabriet merfughin fil-Mużew, fil-Biblijoteka jew fi bnađijiet oħra.

La darba l-poplu jagħraf l-opri ta' l-arti li jzejnulu 'l pajjiżu, hu aktar jibda jistmahom u jistgħallhom, jibda jgħim l-arti u jirrispetta l-artisti u hekk iġin b'ix iġholli klassi li jisthoqqilha gieh u stima min-nazzjon.